



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រុមប្រឹក្សាធម្មនុញ្ញ**

លេខ ១៤/២០០៥ កបម. បណ

រាជធានីភ្នំពេញ ថ្ងៃទី ០៦ ខែ ធ្នូ ឆ្នាំ ២០០៥

**ជំរាបជូន**


**ឯកឧត្តម នេតាកជំនាន់ ជាតិណាចក្រស្រុចន្ទន ១៨ រូប**

**កម្មវត្ថុ :** ករណីសូមចាត់ទុកជាអាសាសន្យនូវក្តីសំរេចរបស់រដ្ឋសភាលើសន្និសញ្ញាបំពេញបន្ថែម រវាងព្រះរាជាណាចក្រកម្ពុជា និងសាធារណរដ្ឋសង្គមនិយមវៀតណាមទៅលើសន្និសញ្ញាកំណត់ព្រំដែនរដ្ឋឆ្នាំ១៩៨៥ ដែលរដ្ឋសភាបានអនុម័តកាលពីថ្ងៃទី ១១ ខែ វិច្ឆិកា ឆ្នាំ ២០០៥ កន្លងទៅ ។

**យោង :** លិខិតលេខ សឆ ០៥/៧៨ ចុះថ្ងៃទី ១៩ ខែ វិច្ឆិកា ឆ្នាំ ២០០៥ របស់ឯកឧត្តម លោកជំទាវ

តបតាមសេចក្តីដូចមានចែងក្នុងកម្មវត្ថុ និងយោងខាងលើ ខ្ញុំសូមជំរាបជូនថា ក្រុមប្រឹក្សាធម្មនុញ្ញបានទទួលលិខិតរបស់ឯកឧត្តម លោកជំទាវរួចហើយ ហើយបានរួមប្រជុំពិនិត្យអំពីសំណើនេះនៅថ្ងៃទី ០៦ ខែ ធ្នូ ឆ្នាំ ២០០៥ ។ ក្រុមប្រឹក្សាធម្មនុញ្ញបានពិនិត្យឃើញថា លិខិតរបស់ឯកឧត្តម លោកជំទាវ ដែលបានដាក់មកក្រុមប្រឹក្សាធម្មនុញ្ញ គឺនៅថ្ងៃទី ១៩ ខែ វិច្ឆិកា ឆ្នាំ ២០០៥ ហើយសេចក្តីព្រាងច្បាប់ស្តីពីការអនុម័តយល់ព្រមលើសន្និសញ្ញាបំពេញបន្ថែមរវាងព្រះរាជាណាចក្រកម្ពុជា និងសាធារណរដ្ឋសង្គមនិយមវៀតណាម ទៅលើសន្និសញ្ញាកំណត់ព្រំដែនរដ្ឋឆ្នាំ ១៩៨៥ ព្រឹទ្ធសភាទើបតែបានអនុម័តយល់ព្រមនៅថ្ងៃទី ២៥ ខែ វិច្ឆិកា ឆ្នាំ ២០០៥ នេះ ។

ក្រោយពីបានពិនិត្យយ៉ាងហ្មត់ចត់នូវបទបញ្ញត្តិទាំងឡាយនៃរដ្ឋធម្មនុញ្ញ និងព្រះរាជក្រមលេខ ជស/រកម/០៤៩៨/០៦ ចុះថ្ងៃទី ០៨ ខែ មេសា ឆ្នាំ ១៩៩៨ ស្តីពីការរៀបចំ និងការប្រព្រឹត្តទៅនៃក្រុមប្រឹក្សាធម្មនុញ្ញ អង្គប្រជុំក្រុមប្រឹក្សាធម្មនុញ្ញយល់ឃើញថា សំណើរបស់ឯកឧត្តម លោកជំទាវ ដែលបានដាក់មកក្រុមប្រឹក្សាធម្មនុញ្ញនេះ ធ្វើឡើងនៅពេលដែលព្រឹទ្ធសភាមិនទាន់បានពិនិត្យ ពិភាក្សា និងអនុម័តនៅឡើយទេ ។ ដូច្នេះ ច្បាប់ស្តីពីការអនុម័តយល់ព្រមលើសន្និសញ្ញាបំពេញបន្ថែម រវាងព្រះរាជាណាចក្រកម្ពុជា និងសាធារណរដ្ឋសង្គមនិយមវៀតណាម ទៅលើសន្និសញ្ញាកំណត់ព្រំដែនរដ្ឋឆ្នាំ ១៩៨៥ គឺនៅជាសេចក្តីព្រាងច្បាប់នៅឡើយ ។ ក្រុមប្រឹក្សាធម្មនុញ្ញមិនមានសមត្ថកិច្ចពិនិត្យលើសេចក្តីព្រាងច្បាប់ទេ ។



ប៊ិន ឈិន